

Ramadan Message by President George W. Bush (Amharic)

ቅዱሱን የሮመዳን ወር ለሚያከብሩ፣ በዩናይትድ ስቴትስና በመላው ዓለም ለሚገኙ ሙስሊሞች ሁሉ ሰላምታዬ ይድረላቸው።

በእስልምና እምነት መሠረት ሮመዳን የተቀደሰ፣ የቁራን ምስጢርም ለመሐመድ የተገለጸበት ወር ነው። ይህ ወር ለሙስሊሞች የሃይማኖታቸው ማጠናከሪያ የአምላክንም ህግ መፈጸሚያ ነው። በዚህ በሮመዳን ወር፣ መላው ዓለም የሚገኙ ሙስሊሞች በጸም፣ በጸሎት፣ በአምልኮና በምጽዋት ተጠምደው የቅንነት፣ የክብርና የርኅራሄ ሕይወት ለመምራት የገቡትን ቃል ያድሳሉ።

ታሪካችን ከጥንት ጀምሮ እንደሚያስረዳው፣ አገራችን የተገነባችው የተለያዩ እምነት ባላቸው የዓለም ሕዝቦች ነው። እስልምና ሰላማዊ እምነት ነው። ይህን እምነት የሚከተሉ ሕዝቦች ለአገራችንና ለመላው ዓለም ታላቅ አስተዋጽኦ አበርክተዋል። እንደ አሜሪካውያን፣ ለሃይማኖት ነፃነታችን ከፍተኛ ዋጋ እንሰጣለን፣ የማንኛውም ሃይማኖት ተከታይ ግለሰቦችንም እናከብራለን። ነፃነትንና መቻቻን ለማራመድ በጋራ በመሥራት፣ የተሻለና ብሩህ ተስፋን መፍጠር እንችላለን።

ባለቤቴ ሎራ ከኔው ጋር መልካም ምኞቷን ትገልጻለች። ሮመዳን መብረክ!